

جناب آغا خان (شزادہ کریم) کی مغرب سے اپیل

اسا عملی جماعت کے معروف روحاںی رہنما جناب آغا خان (شزادہ کریم) نے براون یونیورسٹی (Brown University) کی ایک تقریب میں فارغ ہونے والے طالب علموں سے خطاب کرتے ہوئے کہا: "امریکہ اور مغرب میں مسلم دنیا اپنے (اسلامی) عقیدے کی، جو امن و آشتی کا پیغام ہے، بہ نسبت ایک اقلیتی گروہ کی دہشت گردی کی وجہ سے جانی جاتی ہے۔" جناب آغا خان نے اپنی تقریر میں مزید کہا کہ "مغربی ثقافتوں کے اجتماعی شعور میں اسلام اور مسلم الفاظ نفرت اور بد نظری کے روپ میں ظلماتی طور پر ابھرتے ہیں۔ حالانکہ واقعہ یہ ہے کہ تشدد یا دہشت گردی مسلم عقیدے کا عمل نہیں ہے۔ صحیح بات تو یہ ہے کہ یہ دہشت گردی (جس کا ظہور ایک چھوٹے سے گروہ کی طرف سے ہوتا ہے) مسلم دنیا کے ان سیاسی اور اقتصادی مسائل کے نتیجے میں ظہور میں آئی ہے۔ جس کی وجہ سے سوسائٹی میں فرقہ واریت اور بے چینی پائی جاتی ہے۔ مسلم ثقافت کے بارے میں اس غلط فہمی کی وجہ یہ ہے کہ مغرب اسلام کی اخلاقیات اور تاریخ سے آگاہ نہیں ہے۔ (اور وقت آگیا ہے کہ)

مغربی ثقافت مسلم ثقافت سے قریبی تعلقات کے قیام کو خوش آمدید کیں۔“ آغا خان موصوف نے اپنی تقریر کے آخر میں فارغ ہونے والے نوجوانوں سے اپیل کی کہ وہ مغرب اور اسلامی دنیا کے درمیان علم کی خلیج کو پانئے کے لیے پل کی تعمیر کریں۔ (ڈاون (Dawn) مئی 28/1996ء)

بے شبه آغا خان موصوف کی یہ تقریر ان کے فکری ٹھراو، چنگلی اور عالمی امور پر ان کی گھری بصیرت کا پتہ دیتی ہے اور انہوں نے بروقت مغرب کی توجہ کو وقت کے اس اہم مسئلے کی طرف مبذول کرایا ہے۔ بے شک مغرب میں مسلم دنیا کے بارے میں پھیلائی جانے والی غلط فہمیوں سے نہ صرف اسلامی دنیا بلکہ پوری انسانیت کو نقصان پہنچے گا اور یہ امر جدید تاریخ کا ایک الیہ ہو گا۔

واقعہ یہ ہے کہ سویت یونین کے سقوط اور سرجنگ میں مغربی فتح سے بعض لوگ اس فریب میں بٹلا ہو گئے تھے کہ اب انسانی تاریخ کے افق پر ایک نئی صبح مسکرانے والی ہے لیکن بوسنیا کی خون چکاں داستان، افغانستان، لوانڈا اور افریقہ کے دوسرے ممالک میں انسانی خون کی ارزائی، اور دنیا کے دوسرے مقامات میں خوف ناک حادث سے پتہ چل گیا کہ زندگی اور کائنات کے بارے میں جدید انسان کا فقط نظر بدلا نہیں ہے اور وہ زندگی کے بارے میں اپنی پرانی روشن کو چھوڑنے کے لیے تیار نہیں۔ چنانچہ یہ ”داغ داغ اجالا“ یہ ”شب گزیدہ سحر“ دھکی انسانیت کو امید کا پیغام نہ دے سکی اور ایک نئے عالمی نظام کا نعرہ مغرب کی سیاسی ”انا“ کا ایک نیا مظاہرہ ثابت ہوا۔ چنانچہ اسلامی عقیدے کے خلاف، جو اپنے مزاج اور فطرت میں امن و آشنا کا دوسرا نام ہے، حالیہ پروپیگنڈا بے بنیاد پروپیگنڈا ہے، جس کے لیے مغرب کے ”سیاسی“ دانشوروں کے پاس کوئی اخلاقی جواز نہیں ہے، اس لیے کہ اسلام پوری عالم انسانیت کو ایک خدائی کتبہ قرار دیتا ہے اور کہتا ہے کہ ”خدایا! گواہ رہنا پوری انسانی تخلوق آپس میں بھائی بھائی ہیں اور اس کتبے میں وہی انسان اللہ کی نگاہ میں سب سے

زیادہ عزیز ہے، جو اس کی مخلوق کے لیے سب سے زیادہ حسن سلوک سے کام لیتا ہے۔ ”ایک حدیث میں آیا ہے کہ پیغمبر اسلام یہ دعا مائگا کرتے تھے: ”خدا یا! تو ہی السلام (The Peace) ہے اور تیری ہی ذات امن و آشنا کا سرچشمہ ہے اور یہ چشمہ آخر میں پھر تیرے ہی (محیط بے کراں) میں جا گرے گا۔ متین روایات میں آتا ہے کہ آپ اپنی جوانی میں عبد اللہ بن جدعان کے گھر ایک اجتماع میں شریک ہوئے تھے، جس میں مکہ کے چند معزز لوگوں نے یہ معاهدہ کیا تھا کہ ہم مظلوم کی امداد کریں گے، خواہ وہ مکہ کا شہری ہو یا اجنبی، ہر مظلوم کو اس کا حق دلائیں گے۔ یہ معاهدہ اسلام کی تاریخ میں حلف الفضول کے نام سے معروف ہے۔ آنحضرت اس اجتماع میں شریک تھے اور آپ کی عمر میں سال تھی۔ بعد میں جب آپ مقام نبوت پر فائز ہوئے، اور الہ مکہ نے چائی کا انکار کرتے ہوئے، آپ کے خلاف معاذانہ رویہ برابر اختیار کئے رکھا تھی کہ آپ مکہ سے بھرت کر کے مدینہ چلے گئے، لیکن الہ مکہ کے رویہ میں کوئی فرق نہ آیا، آخر ایک وقت آیا کہ الہ مکہ نے سن 6 بھری میں حالات سے مجبور ہو کر مسلمانوں کے ساتھ معاهدے پر دستخط کئے، اس معاهدے میں بعض دفعات بہ ظاہر مسلمانوں کے حق میں نہیں تھیں، لیکن آنحضرت نے اس معاهدے پر دستخط فرمائے، اس معاهدے کو ”فتح“ سے تعبیر کیا گیا، کیوں کہ اس کی وجہ سے امن نے جنگ پر فتح پائی تھی۔ اس معاهدے پر مغرب کے منصف مزاں سکالرز نے آنحضرت ﷺ کی حکمت و بصیرت اور آپ کے ضبط و تحمل کو خراج ادا کیا ہے۔

آپ نے انسانی خون ریزی کو روکنے اور مظلوم انسانوں کو دکھوں سے سے نجات دلانے کے لیے فرمایا: خدا کی قسم! یہ حلف الفضول (جس میں آپ نے نبوت سے پہلے حصہ لیا تھا) مجھے آج بھی سرخ اونٹوں سے کہیں زیادہ عزیز ہے۔ اگر آج بھی کوئی مجھے اس معاهدے کی دعوت دے تو میں اس معاهدے پر

و سخت کر دوں گا۔

اسے وقت کی قسم ملکی کئے یا کچھ اور کہ آج مغرب میں بعض لوگ ایک ہی سانس میں اسلام اور دہشت گردی کا نام لیتے ہیں، تشدد یا فکری جمود کا یہی نعروہ آج سے تقریباً ایک صدی قبل سرویم میور (William Mure) نے اپنی کتاب ”خلافت اور اس کا عروج و زوال“ میں لگایا تھا اور کتاب کے آخر میں یہ دعویٰ کیا تھا کہ ”عیسائی قومی وقت کے ساتھ ساتھ تذیب، آزادی، اخلاق، سائنس، ادب اور فلسفے میں برابر ترقی کرتی جائیں گی، لیکن اسلام جہاں کھڑا ہے وہیں کھڑا رہے گا۔ تاریخ نے یہی بتایا ہے کہ یہ جمود برقرار رہے گا۔“ اسی قسم کی باتیں ولیم میور کے ایک دوسرے معاصر بیان نے بھی کی تھیں۔ فرانسیسی فلسفی نے اپنے ایک لیکچر ”اسلام اور سائنس“ میں یہ دعویٰ کیا تھا: اسلام (دوسرے مذاہب کی بہ نسبت) ایک فروتنظریہ ہے²۔ اسلام اور سائنس اکٹھے نہیں چل سکتے۔ 3۔ جدید دنیا میں رہنے کے ڈھنگ اپنا نہیں سکتا۔ مرحوم جمال الدین افغانی نے رینان کا جواب بھی دیا تھا، جسے خود رینان نے پسند کیا تھا۔

القصہ میور یا رینان نے علمی سطح پر اخبطاط پذیر مسلم معاشرے کے طرز فکر اور طرز عمل پر تنقید کی تھی، لیکن آج مغرب کے ذرائع ابلاغ مسلمانوں کو کیونزم کا جانشین قرار دے کر انہیں دہشت گرد ثابت کرنے پر تسلی ہوتے ہیں، اس کی ایک وجہ مغرب کا احساس محرومی بھی ہے۔ مغرب کو اس بات کا احساس ہے کہ مشرق اس کے سیاسی اقتدار سے آزاد ہو گکا ہے۔ نیز یہ کہ معیشت اور اقتصاد میں بھی مرکز ثقل، پانچ سو سال کے بعد ایشیانیک سے منتقل ہو کر مشرق کی طرف جا رہا ہے، اس صورت حال کے پیش نظر ہمارا فرض ہے کہ ہم سنجیدگی سے اپنے طرز عمل کا جائز لیں کہ کیا ہم موجودہ وقت میں جب دنیا کے تمام سیاسی اور مذہبی ادارے سرگرم ”تبليغ“ ہیں، زندگی اور کائنات

سے متعلق اپنا نقطہ نظر پیش کر رہے ہیں، یا مسلمان معاشروں کو اخلاقی بنیادوں پر استوار کرنے کے لیے ہم نے ایک مرلوٹ اور ٹھوس پروگرام کے تحت کوئی کام کیا ہے؟ اگر نہیں کیا تو پھر ہمیں یہ یاد رکھنا چاہیے کہ نہ تو ہم مغرب کے پروپیگنڈا کا ثابت جواب دے سکتے ہیں اور نہ ہی کھوٹے غروں سے اپنے گھر کا اجتماعی نظام درست کر سکتے ہیں، بلکہ صحیح بات تو یہ ہے کہ آج مسلم معاشروں میں جو سیاسی، معاشی، شفافی ناہمواری پائی جاتی ہے اس کی بنیادی وجہ یہ ہے کہ ہم سبیدگی اور اخلاص کے ساتھ اپنے اجتماعی نظام کا محاسبہ کرنے کے لیے تیار نہیں ہیں۔ صرف چند الفاظ اور بے معنی تقریروں سے سوسائٹی کو ظلم و ستم، ابتری و بد نظمی اور کرپشن سے پاک کرنا چاہتے ہیں، لیکن یہ بھول جاتے ہیں کہ عرصہ حیات میں بر سریکار وہی قویں آگے بڑھتی ہیں، جو علم، عمل اور جدوجہد کے ہتھیاروں سے مسلح ہوتی ہیں، اپنے سامنے زندگی کا ایک بلند نصب العین رکھتیں ہیں اور اس کے حصول کے لیے دیوانہ وار میدان عمل میں اترتی ہیں۔

نفاق، بے عملی، نفرت اور لامب کی فضائیں جیسے والی قوم نے کبھی اخلاق و فلسفہ یا سیاست و میثافت میں کوئی صحت مند کردار نہیں کیا۔ افلاطون نے حق کا تھا کہ ایک معاشرے میں پائی جانے والی بد نظمی دراصل انسان کے ذہنی انتشار اور فکری ژولیڈگی کی نمائندگی کرتی ہے۔ چنانچہ ہم نے بار بار معارف کے صفات میں یہ لکھا ہے، کہ ہمیں مغرب یا کوئی دوسری قوم سے "خدا و اسطے" کا بیر رکھنے کی بجائے یہ دیکھنا چاہیے کہ کیا اجتماعی زندگی میں ہمارا طرز فکر اور طرز عمل سچائی پر استوار ہے؟ کیا ہم نے اپنے معاشروں میں عام اچھی باتوں کو بھی اختیار کیا ہے، مثلاً سادگی، نام و نمود سے دوری، فضول خرچی، رشوت، قومی دولت کے ضیاء سے پچنا۔ اگر جواب نئی میں ہے، تو پھر کس منہ سے ہم مغرب کے غیر اخلاقی طرز عمل کے خلاف آواز اٹھا سکتے ہیں؟ واقعہ تو یہ ہے کہ مغربی سوسائٹی اپنی پوری خامیوں کے باوجود، آج تلاش حق میں سرگردان ہے، اس

کی روح کائنات سے ماوراء ہستی سے رشتہ جوڑنے کے لیے بے قرار ہے، مادی دنیا میں عیش و عشرت کے ہر جلوہ رنگیں کاظمارہ کرنے اور سائنسی تجربات میں ہر کامیاب قدم اٹھانے کے بعد وہ بے اختیار یہ پکار اٹھتی ہے کہ اس کے بعد کیا ہے؟ ان بے قرار روحوں کے قرار کا سماں اسلام کے پاس ہے۔ چنانچہ مسلم اہل فکر کا فرض ہے کہ اس نازک وقت میں اسلام کے عظیم روحانی پیغام کو سنائی، عطار، جلال الدین روی اور ابن عربی کی زبانی ان تک پہنچائیں اور اسلام کو ایک "سیاسی منثور" کی بجائے ایک آفاقی پیغام کی حیثیت سے دنیا کے سامنے پیش کریں۔ روڈی پیرٹ (Rudi Paret) نے اپنی ایک تحریر میں لکھا ہے کہ بے شہب 19 ویں صدی کے نصف تک مغرب کے اہل اشراق مسلمانوں کو اسلام سے منحرف کرنے کے لیے کام کر رہے تھے، لیکن اب انہوں نے اپنی روش ترک کر دی ہے، اب وہ تلاش حق کے جذبے سے سرشار ہو کر عربی ادب اور اسلام کا مطالعہ کر رہے ہیں، اور اس طریق سے اپنی میراث یا روایات کو روشنی فراہم کر رہے ہیں۔ (جرمن جامعات میں عربی ادب اور اسلام کا مطالعہ، ص 3) کاش! مسلم دنیا کے ارباب فکر، خاص طور پر مصر، پاکستان اور مشرق بعید کے مسلم دانشور اہل مغرب کو اپنے صحت مندوڑتے سے آگاہ کریں اور بتائیں کہ قرآن نے واضح اور غیر مبہم طور پر ان لوگوں کی سخت مذمت کی ہے جو زمین میں فساد پھیلاتے ہوئے انسانی بستیوں کو ویران اور کھیتیوں کو برباد کرتے پھرتے ہیں۔ (سورۃ البقرہ 205)

کینیڈا میں ہمارے ایک سائنس داں دوست نے، جو ادب و فلسفہ سے بھی گھری دلچسپی رکھتے ہیں، ہمیں بتایا کہ وہ 1979ء میں مولانا مودودی سے ان کی وفات سے چند روز قبل امریکہ میں ملے تھے۔ تو مولانا نے ان سے کہا کہ اگر زندگی مجھے اور مہلت دیتی اور صحت بھی، تو میں ہیگرازم (Hagarism) کی رو میں (جدید طرز میں) علمی کتاب لکھتا، مولانا مرholm کی اس ناتمام آرزو سے پتہ

چلتا ہے کہ وہ وقت کی اس اہم ضرورت کا (فکری سطح پر قرآن سے متعلق "علمی مغالطوں" کا جواب دینا) شدید احساس رکھتے تھے۔^(۱) قصہ مختصر یہ کہ جناب آغا خان نے اسلام کے بارے میں مغرب کی غلط فہمیوں کو دور کرنے کے لیے طالب علموں کو جو قیمتی مشورہ دیا ہے، اس پر پاکستان کے اہل فکر کو بھی غور کرنا ہے۔

جاہبیہ -

رشید احمد (جالندھری)

1- 1980ء میں ڈاکٹر فضل الرحمن مرحوم نے ٹکاگو یونیورسٹی سے "قرآن کے بنیادی افکار" کے نام سے ایک خوب صورت علمی کتاب شائع کی، جس میں کردون (Crone) کی Studies اور ونس برا (Wansbrough) کی مطالعات قرآن (Quranic Studies) کا بھی ذکر آیا ہے، ان دونوں حضرات نے قرآن مجید سے متعلق "پرانے نفع" کو کہ وہ یہود و نصاریٰ کے مذہبی مناظروں کی فضای میں تخلیق کیا گیا تھا، وہ رایا تھا اور بزعم خویش "علمی دلائل" فراہم کئے تھے۔

د
ن
ہ
ر
د
ب